

न्यायालय जिला कलेक्टर, पाली

पीठासीन अधिकारी : श्री दिनेश चन्द जैन, आई.ए.एस.

राजस्व विविध : 100/2017

प्रार्थी:-

बनाम

अप्रार्थीगण :-

अल्ट्राटेक सीमेन्ट लिमिटेड यूनिट
पाली सीमेन्ट वर्क्स, जैतारण जरिये
सर्वाधिकार श्री वरिन्द्रसिंह पुत्र
मोहनसिंह सैनी हाल ब्यावर उप
प्रबंधक

1. शंकरलाल पुत्र मंगलाराम जाति
मेघवाल निवासी 145, राजपूतो
का बास, डेगाणा, नागौर
2. भूण्डाराम पुत्र गोर्धनराम जाति
मेघवाल निवासी 343, रामदेवजी
का मंदिर, चिरपटिया मारवाड
जंक्शन
3. भूण्डाराम पुत्र गुल्लाराम जाति
मेघवाल निवासी भैसाणा तहसील
सोजत
4. केसरीमल पुत्र नारायणलाल
खटीक निवासी श्रीराम कॉलोनी
निम्बेडा जिला चितोडगढ
5. हरलाल पुत्र राधाकिशन जाति
ढोली निवासी मुण्डावा तहसील
जैतारण
6. मृतक हेमाराम 6/4 के कायम
मुकाम
6/4/1 शेरूराम पुत्र हेमाराम
6/4/2 सुखाराम पुत्र हेमाराम
6/4/3 कालुराम पुत्र हेमाराम
6/4/4 रमेश पुत्र हेमाराम
जरिये कुदरती वलीया माता
सुशीला 6/4/6
6/4/5 गोपाल पुत्र हेमाराम
जरिये कुदरती वलीया माता
सुशीला 6/4/6
6/4/6 सुशीला पत्नी हेमाराम
6/4/7 पुजा पुत्री हेमाराम
जरिये कुदरती वलीया माता
सुशीला 6/4/6



प्रार्थना पत्र अन्तर्गत धारा 89, राजस्थान भू राजस्व अधिनियम, 1956

उपस्थिति :-

प्रार्थी की ओर से अधिवक्ता श्री मोहम्मद शरीफ काजी
अप्रार्थी संख्या 1, 2, 3 व 4 की ओर से अधिवक्ता श्री सलीम खान सोढा
अप्रार्थी संख्या 5 अनुपस्थित शेष अप्रार्थीगण उपस्थित।

जिला कलेक्टर, पाली,

निर्णय


दिनांक :- 27-2-20

प्रार्थी के अधिवक्ता ने यह प्रार्थना पत्र अन्तर्गत धारा 89 राजस्थान भू राजस्व अधिनियम 1956 के तहत अप्रार्थीगण के विरुद्ध प्रस्तुत किया। जिस पर प्रकरण दर्ज रजिस्टर किया जाकर अप्रार्थीगण को जरिये नोटिस तलब किया गया। तहसीलदार जैतारण से मौका रिपोर्ट प्राप्त की गई। बहस उभयपक्ष सुनी गई, अप्रार्थी संख्या 05 बावजुद नोटिस तामिल अनुपस्थित होने से एक तरफा कार्यवाही अमल में लाई जाती है।

विद्वान अभिभाषक प्रार्थी ने अपनी बहस में कथन किया कि प्रार्थी को खान एवं भू विज्ञान विभाग ने लीज प्रदान की है, जिसके लीज संख्या 29/99 क्षेत्रफल 689.76 हैक्टेयर है। उक्त लीज की अवधि 50 वर्ष है, जो दिनांक 19.03.2015 से प्रभावी होकर वर्तमान में कार्यशील है। लीजडीड के अनुसार प्रार्थी को ग्राम मोहराई, दागला, आसरलाई, निम्बेडा खुर्द, टुकडा व मेसिया तहसील जैतारण एवं तहसील रायपुर के अन्य गांवों में भी अवस्थित भूमि, जिनके खसरा नम्बर पृथक पृथक है, के खातेदारान से अवाप्त कर कम्पनी खनन कार्य करने हेतु प्रक्रियाधीन है। अप्रार्थी की ग्राम टूंकड़ा के खसरा नम्बर 4 रकबा 48-14 बीघा किस्म बारानी अब्बल खातेदारी भूमि है, जैर प्रार्थना पत्र आराजी प्रार्थी ईकाई को खनन एवं भू विज्ञान विभाग द्वारा स्वीकृत लीज क्षेत्र से 500 मीटर दूर स्थित है, जिसमें प्रार्थी ईकाई द्वारा जैर प्रार्थना पत्र आराजी की समनुषंगी कार्य (subsidiary purposes) करने हेतु राजस्थान भू राजस्व अधिनियम 1956 की धारा 89 (2) में वर्णित कार्य हेतु अप्रार्थी की भूमि की आवश्यकता जाहिर की है एवं यह कथन किया कि इसके अभाव में प्रार्थी ईकाई अपने उद्योग को नहीं चला पायेगी तथा उत्पादन पर विपरीत प्रभाव पड़ेगा। इस कारण उक्त आराजी का उपयोग एवं आधिपत्य प्रार्थी ईकाई को प्रदान कराना आवश्यक है। अप्रार्थीगण के हिस्से की उक्त भूमि का मुआवजा अदा करने हेतु प्रार्थी ईकाई तत्पर है। अतः उपरोक्त भूमि का मुआवजा निर्धारित करावे एवं भूमि प्रार्थी ईकाई को समनुषंगी कार्य (subsidiary purposes) के उपयोगार्थ उपलब्ध करवावे।

अप्रार्थी संख्या 5 के अलावा समस्त अप्रार्थीगण ने जवाब पेश करते हुए निवेदन किया कि प्रकरण में वर्णित तथ्यों को स्वीकार करते हुए, मुआवजा निर्धारित कर निस्तारण हेतु अपनी सहमति दी।

उभयपक्ष की बहस पर मनन किया गया तथा पत्रावली पर उपलब्ध दस्तावेजात का अवलोकन किया। हस्तगत प्रकरण में प्रार्थी का कथन है कि प्रार्थी को माईनिंग लीज प्राप्त है। तहसीलदार जैतारण द्वारा प्रेषित मौका जांच रिपोर्ट के अनुसार उक्त भूमि प्रार्थी ईकाई की माईनिंग लीज भूमि से 500 मीटर दूर ग्राम टूंकड़ा के खसरा नम्बर 4 रकबा 48-14 बीघा किस्म बारानी अब्बल की खातेदारी भूमि स्थित है, जिसकी तहसीलदार जैतारण की रिपोर्ट अनुसार वर्तमान डी0एल0सी0 दर 43,224/- रुपये प्रति बीघा है एवं प्रश्नगत भूमि नगरपालिका क्षेत्र से 25 किलोमीटर की दूरी पर स्थित है। तहसीलदार जैतारण की मौका जांच रिपोर्ट में उक्त आराजियात पर स्थित पेड पौधों की संख्या एवं कीमत अंकित है। खनन के अन्य समनुषंगी कार्य हेतु प्रार्थी को उक्त भूमि की आवश्यकता है। राजस्थान भू राजस्व अधिनियम की धारा 89 (4) के अनुसार खनिज सम्पदा के दोहन से यदि किसी व्यक्ति के अधिकारों का उल्लंघन होता है, तो उस व्यक्ति को सुना जाकर राज्य सरकार या उसका अभिहस्तांकिती ऐसे व्यक्तियों को इस प्रकार के उल्लंघन के लिये प्रतिकर देगा एवं



जिला कलेक्टर, पाली



ऐसे प्रतिकर की धनराशि का निर्धारण भूमि अवाप्ति अधिनियम के प्रावधानों के अनुसार इस न्यायालय द्वारा राजस्थान भू अवाप्ति अधिनियम 2013 के प्रावधानों के अनुसार किया जाना है। राजस्व (ग्रुप 6) विभाग अधिसूचना क्रमांक पं.1 (3) राज-6/2011/पार्ट/14 दिनांक 16.10.14 के अनुसार, प्राइवेट कम्पनी द्वारा भूमि अर्जन करने की स्थिति में पुनर्वासन और पुर्ववस्थान के प्रावधान लागू करने के लिए अवाप्ति भू क्षेत्र की सीमा ग्रामीण क्षेत्र में 1000 हेक्टर तथा शहरी क्षेत्र में 200 हैक्टेयर है। प्रार्थी कम्पनी का अवाप्ति क्षेत्र उक्त सीमा से कम होने से उक्त प्रावधान लागू नहीं होते हैं। भूमि अवाप्ति के सम्बंध में नया भूमि अवाप्ति पुनर्वासन और पुनर्व्यवस्थापन में उचित प्रतिकर और पारदर्शिता अधिकार अधिनियम, 2013 दिनांक 1 जनवरी 2014 से लागू होकर, उनके प्रावधानों के अनुसार ही भूमि अवाप्ति की प्रक्रिया एवं भूस्वामियों को दिये जाने वाले मुआवजे का निर्धारण किया जाना है। चूंकि राज्य सरकार की ओर से भूमि अवाप्ति के सम्बन्ध में अलग से कोई भूमि अवाप्ति अधिनियम लागू नहीं किया गया है, अतः प्रकरण में नए एक्ट के प्रावधानों के अनुसार ही मुआवजे का निर्धारण किया जाना है। नये भूमि अवाप्ति पुनर्वासन और पुनर्व्यवस्थापन में उचित प्रतिकर और पारदर्शिता अधिकार अधिनियम 2013 के प्रावधानों के अनुसार अनुसूचि प्रथम में भूमि धारको को प्रतिकर के बारे में उल्लेख किया गया है, जिसके क्रम संख्या 1 से 6 के अन्तर्गत कुल प्रतिकर की गणना किस प्रकार की जायेगी, का क्रमवार उल्लेख किया गया है एवं उक्त अनुसूचि की क्रम संख्या 2 के अनुसार दिये जाने वाले प्रतिकर के कारको 1 से 2, जो कि प्रस्तावित प्रोजेक्ट की दूरी पर आधारित होगा, जैसा कि संबंधित राज्य सरकार द्वारा अधिसूचित किया जावे, क्रम संख्या 4 में भूमि से जुड़ी हुई सम्पत्तियों के निर्धारण एवं क्रम संख्या 5 में तोषण का निर्धारण किस प्रकार किया जायेगा, का उल्लेख किया गया है।

तहसीलदार से प्राप्त मौका रिपोर्ट से स्पष्ट है कि प्रश्नगत भूमि की दूरी निकटतम नगरपालिका क्षेत्र से 25 कि.मी. है एवं उपरोक्त उल्लेखित अधिसूचना क्रमांक प01(3)राज. 6/2011/पार्ट/26 दिनांक 14.06.2016 में उल्लेखित भूमि का गुणक, जिससे बाजार मूल्य गुणित किया जावेगा, वह 1.75 है तथा गुणित किये गये उक्त बाजार मूल्य में एक्ट की अनुसूचि के प्रावधानों के अनुसार पेड़ पौधों व संपत्ति की कीमत को जोड़ा जाना है एवं धारा 30(1) के अनुसार ऐसी राशि की शत प्रतिशत तोषण की राशि होगी। प्रार्थी को राज्य सरकार के खनन विभाग द्वारा विधिक प्रावधानों के अन्तर्गत खनन कार्य हेतु पट्टा 50 वर्ष की अवधि के लिये प्रदान किया गया है, जिसके सहायक कार्य हेतु प्रश्नगत भूमि चाही जाने से इस भूमि के खातेदार के सरफेस राईट का उल्लंघन होगा। जिसके लिये अप्रार्थी को प्रतिकर राशि का भुगतान किया जाना आज्ञापक है। अतः प्रतिकर का निर्धारण निम्नांकित अप्रार्थीगण के पक्ष में निम्नानुसार सारणी के अनुरूप किया जाता है -

शंकरलाल पुत्र मंगलाराम जाति मेघवाल निवासी 145, राजपूतो का बास, डेगाणा, नागौर, भूण्डाराम पुत्र गोरधनराम जाति मेघवाल निवासी 343, रामदेवजी का मंदिर, चिरपटिया मारवाड जंक्शन, भूण्डाराम पुत्र गुल्लाराम जाति मेघवाल निवासी भैसाणा तहसील सोजत, केसरीमल पुत्र नारायणलाल खटीक निवासी श्रीराम कॉलोनी निम्बेडा जिला चित्तौड़गढ़, हरलाल पुत्र राधाकिशन जाति ढोली निवासी मुण्डावा तहसील जैतारण, मृतक हेमाराम 6/4 के कायम मुकाम, 6/4/1 शेरूराम पुत्र हेमाराम, 6/4/2 सुखाराम पुत्र हेमाराम, 6/4/3 कालुराम पुत्र हेमाराम, 6/4/4 रमेश पुत्र हेमाराम जरिये कुदरती वलीया माता सुशीला 6/4/6, 6/4/5 गोपाल पुत्र हेमाराम


जिला कलेक्टर, पाली



जरिये कुदरती वलीया माता सुशीला 6/4/6, 6/4/6 सुशीला पत्नी हेमाराम,
6/4/7 पुजा पुत्री हेमाराम जरिये कुदरती वलीया माता सुशीला 6/4/6

	खातेदारों के नामों का विवरण पृष्ठ संख्या 03 के अन्तिम पैरा में अंकित है।	खसरा नम्बर	रकबा	किस्म	डी.एल.सी. दर	राशि (कॉलम संख्या 3 x 5)	नगर पालिका से दूरी किमी में व उसके अनुसार गुणक		कुल राशि (कॉलम संख्या 6 x 8) रू.
	1	2	3	4	5	6	7	8	9
A	अप्रार्थीगण	4	48 बीघा 14 बिस्वा	बारांनी अव्वल	43224	2105008.8	25	1.75	3683765.4
B	योग								3683765.4
C	प्रभावित भूमि पर अवस्थित पेड़ों की मालियत								175000
D	अन्य संरचना (घोंरा व तारबन्दी वगैरा)								530000
E	योग (कॉलम संख्या B + C + D)								4388765.4
F	तोषण 100 प्रतिशत (कॉलम E के समान राशि)								4388765.4
G	कुल देय प्रतिकर राशि (E + F)								8777530.8

अतः प्रार्थी कम्पनी उपरोक्त मुआवजा राशि रूपये 87,77,531/- (अक्षरे सत्तासी लाख सतत्तर हजार पांच सौ इक्कतीस रूपये मात्र) अप्रार्थीगण के नाम उनके हिस्से अनुसार का चैक बनाकर तहसीलदार जैतारण को एक माह की अवधि में उपलब्ध करावे। तहसीलदार जैतारण उक्त आराजी के संबंध में राजस्व अभिलेख में दर्ज खातेदार एवं वर्तमान कब्जे के सम्बंध में सन्तुष्टि के उपरान्त सम्बन्धित राशि का भुगतान कर प्रमाणित करेंगे तथा अपील अवधि गुजरने के पश्चात राजस्व रेकर्ड में भूमि बिलानाम (सिवायचक) माईनिंग लीज अंकित की जावें। प्रार्थना पत्र में वर्णित आराजी का उपयोग प्रार्थी इकाई को लीज अवधि तक प्रचलित नियमों, निर्देशों, लीज डीड व विभागीय परिपत्रों के तहत एवं राजस्थान भू राजस्व अधिनियम की धारा 89(2) में वर्णित माईनिंग से संबन्धित समनुषंगी कार्यों (Subsidiary Purposes) के लिए ही करने का अधिकार होगा। भविष्य में राज्य सरकार अथवा किसी सक्षम प्राधिकारी द्वारा राशि भुगतान में संशोधन किया जाता है तो प्रार्थी द्वारा अन्तर राशि की अदायगी नियमानुसार की जाएगी। निर्णय की प्रति तहसीलदार जैतारण/प्रार्थी कम्पनी को आवश्यक कार्यवाही हेतु भेजी जावे।

निर्णय आज दिनांक 27-2-20 को मेरे द्वारा लिखवाया जाकर बाद हस्ताक्षर कर खुले न्यायालय में सुनाया गया।



(दिनेश चन्द जैन)
जिला कलेक्टर पाली
जिला कलेक्टर, पाली
27/2/20